

धूम्रपाने समं दुःखं, नास्ति बुद्धि विनाशकम् ।

तस्मान्नहि जनैः पेया. तम्बाकुः प्राणहारिणी ॥

श्रीगुरुः । ] श्री ७ निषेधक. [ अ ४ ४ श्रौ.

तस्मादुक्ता हुं, ००० श्री ७ निषेधक  
श्री ७ निषेधक

अथवा पातर.

अथवा—महोदय प्रमल पटेल सा. गुरु.

अथवा—मोतीराम लखन पटेल,

अथवा—श्री ७ निषेधक मंडल

मंडलपटेल विरुद्ध मंडल. २.

पुन १००००

आवृत्ति २ वी

[ १९१६

आ अ'को मंडलना मेम्बरने महत आपवामां आवेछे.  
माटे मेम्बर थल नाम नोंधावो. मेम्बर श्री इकत इ. ०-१-०.

जानिमां पहेंयवा माटे, रकुलोमां पहेंयवा माटे, के मेणावडाओमां  
पहेंयवा माटे सामग्री नकलो मांगतार पासेथी मान छपार्थ अर्थज  
वह जेहती नकलो पुरी पाडवामां आवशे.

સુપ્રસિદ્ધ વિધિ ૧૭૬ પ્રમાણે  
ગુજરાતી કોપીરાઈટ મંત્રાલય

૬૫૭૧

---

શ્રી કૃષ્ણ પ્રીન્ટીંગ પ્રેસમાં રતિલાલ હરજીવન પટેલ છાપ્યું,  
નં. ૯, અનંતવાડી સુંબઈ ર.

---

ગુજરાત વિદ્યાપીઠ ગ્રંથાલય

गुजराती केंपीराजिर विभाग

अनुक्रमिका ५७७१

ग्रीष्म

पुस्तकालय नाम महाराष्ट्र राज्यपालाधीन पुस्तकालय

ਮਾਪਕਾਂ ਦੇ ਸਮਾਜਕ ਪ੍ਰਭਾਵ

दिनांक 31.8.2020

## બીડીથી થયેલી ભારતની અવદશા.



ભારતખંડની ભવ્ય ભૂમિમાં પ્રકાશેલા પ્રાચીન ઋષિઓએ જન સમાજની ઉન્નતિને અર્થે જે જે નીતિ વાક્યો ઉચારેલા છે, તેમાંનું એક વાક્ય “ શરીર માયં ક્ષતુર્ધર્મ સાધનમ્ ” છે આ પ્રાચીન નીતિ વાક્ય બીજા ઉપદેશની માફક સર્વત્ર સાંભળવામાં આવે છે, પણ દુઃખની વાત એ છે કે તેનું સન્માન ભાગ્યેજ થતું જોવામાં આવે છે. ધર્મપ્રાણુ આર્ય રૂપિમાં શરીરની રક્ષાને આત્માની ઉન્નતિનું પ્રથમ સાધન માનતા હતા. જે સમાજને ધારણ કરી રાખે તેનું નામ ધર્મ, શરીરની સંપૂર્ણ રક્ષા એ પણ ધર્મનું એક આંતર સ્વરૂપ છે. આપણા ધાર્મિક આચાર વ્યવહારનું બંધારણ પણ શરીર રક્ષાને અનુસરીને બંધાયેલું છે. કૃળ મૂળનો આહાર કરનારા, પર્ણકુટીમ વસનારા ભરતખંડના આત્મજ્ઞો તપોવનની શિવળ છાયામાં વસીને જગતના હિતને માટે જે તત્વો મેળવી ગયા છે, તે તત્વો હાલના ફેશનને ફજેતે ચડેલા સભ્ય દેશેથી પણ દર્શી કઢાતા નથી. ભારતવાસીઓના આચાર વ્યવહાર અતિ ઉચ્ચ છે એવું સભ્ય જાતિ કબુલ કરે તેવા વર્તતથી ચાલનારો મનુષ્યજ ખરેખર ભારતવાસી છે એમ કહી શકાય, કેટલાક માણસો આપણા આચાર વિચારને હલકા માની પાશ્ચાત્ય સભ્યતાના પ્રબળ પ્રવાહમાં ધસડાવા તત્પર થઈ ગયા એજ આપણા દુર્ભાગ્યની વાત છે. આપણો સાત્વિક ખોરાક આપણા સાદા અને બલિષ્ઠ ખેય પદાર્થો, ને આપણુ સાદા આનંદદાયી પદાર્થો

આજ ધણુને લુખા, સુકા અને નીરસ લાગે છે. પણ તેઓનાં શરીરની સાથે આપણા પૂર્વજોનાં શરીર તપાસો તો તરતજ માલમ પડે કે કદ સબ્યતા વધારે અનુકૂળ હતી. હાથમાં વાંસની એક લાકડી લઈ સિંહ અને વાઘની સાથે લડનારા આપણા વડવાઓની વાતો આપણે સાંભળીએ છીએ. ત્યારે ખીજ બાળુએ ભરણુવાનીમાં અમૂલ્ય દેહને ધૂળમાં મેળવી દેતા કમ નસીબોને પણ આપણે નજરે નીલાળીએ છીએ. આ વિનાશક પરિણામ શાથી આવ્યું તે કહેવાની બાગ્યેજ જરૂર છે. સાદાઈથી રહેનારા ભરતખંડમાં જેમ જેમ પરદેશી વિલાસમાં મગ્ન રહેતી પ્રજા આવતી ગઈ, તેમ તેમ તેનાં ભોગ વિલાસના સાધનો આપણામાં આવતાં ગયાં. તે સાધનો પોતાની વૃદ્ધિ કરી ચૂક્યાં છે કે એક સાધારણ શહેરમાંની નજર કરતાં દાર દાર હોટેલો હયમથી રહી છે. દારના પીકાંઓ પૂર્ણ જોરથી ગઈ રહ્યાં છે. અફીણ, ગાંજે, કોકેન વગેરે માદક પદાર્થો હજારો જાનની હાનિ કરવામાં બહાદુરી બતાવી રહ્યા છે. આ ઉપરાંત ધુંકાતી બીડીઓ શહેરની રમ્ય બગ્ગરને બળતા પહોંચતું સ્વરૂપ આપી રહી છે. આ વિલાસી સાધનોએ ભારતવાસીઓની આવરદા ઉપર જખરહસ્ત કાપ મૂક્યો છે. ચારસો વર્ષ જીવનારા ભારતવાસીઓ આ દુર્ભાગી દુર્વ્યસનોના ભોગથી પોતાની અવરદા ૩૫ કે ૪૦ વર્ષમાં પૂર્ણ કરે છે. આ કશ્ચાદાયક બનાવે ભારતવીરોના હૃદયમાં હંડી ચિંતા ઉત્પન્ન કરી છે. આવા દુર્વ્યસનોને દાખવા હાંમ હાંમ મંડળો ઉભા થવા લાગ્યાં છે. સબ્ય સમાજ પોતાથી બનતું કરવા તન, મન, ધનનો ભોગ આપી રહ્યો છે. જ્યાં જોઈએ ત્યાં કોઈ પણ સુધારક મંડળ

પોતાથી બનતું કરી રહ્યું છે. કન્યાવિક્રય નિષેધક મંડળ, મધમાંસ નિષેધક મંડળ, કેક્ર નિષેધક મંડળ, ગૌપાલક મંડળ, ઇત્યાદિ મંડળો આ મહાન સડાનો રોગ દૂર કરવાના મહાન યત્ન રૂપે છે. આ મંડળો વળી એટલું પણ સાબિત કરી બતાવે છે કે દેશમાં શાન્તિ નથી. આ આ દેશના જન સમાજને સંધારવાની જરૂર છે. એ સુધારણા એકદમ આવી શકવાની તો નથી તોપણ એટલો યત્ન થશે તે પ્રમાણે કાંઈ કાંઈ કાર્ય સુધરતું બન્યું છે એમ પણ કહી શકાય છે. આ સૂત્રને અનુસરી અમારું આ બીડી નિષેધક મંડળ પણ પોતાથી બનતું કરવા યત્ન કરે છે સુઝ વાચક બધું આ બનતી મદદ આપશે તો અમારા યત્ન સફળ થશે. વળી વાંચનાર બંધુને એટલી પણ વિનંતિ છે કે આમાં લખેલા શબ્દો તદ્દન નિરથક સમજી કાઢવાને ગરબાં ફેંકી દેવામાં દેશના દાનનો દુરુપયોગ કરવામાં પોતે ભાગી છે, અને એનું પ્રાયશ્ચિત્ત કરવુંજ પડશે એ સારી રીતે સમજવાનું છે.

ધણા દુર્વ્યસનમાનું એક દુર્વ્યસન બીડી છે એમ અમારી-અમારી નહિ પણ ગેનામાં અફઝળો માત્ર એકાદ અંશ છે તે માણસોની પણ-ખાત્રી છે. પણ આ વ્યસનને બહુ વિકરાળ રૂપ નથી મળ્યું એજ એક દુર્ભાગ્યની વાત છે. આ વ્યસન એટલું સાદું ગણાવા લિખત કરી શક્યું છે કે રક્તેથી આવતો છોકરો હાથમાં બીડી પકડી ટુંકે તો ગાય તો કદાચ તેનો પિતા પણ જનું કરવામાં પોતાની કિદારના સમજી શકે છે. આ વ્યસનને માત્ર આપવામાં આપણા આપો આજ સુધી કંપ બાધ ગણનાજ નહિ એ આર્યાવર્તની કિધ દાખવે છે એમ કદા વિના ચાલતું નથી. વૈશ્યો બીડી પીવાથી વધારે વેપાર કરી શકે છે, ક્ષત્રીઓના

શૌર્યને જોથી વૃદ્ધિ મળે છે, એવી ભૂલ ભરેલી ભ્રમણાએ દેશની પાયમાલી કરવામાં પાછી પાની કરી નથી. આદ્યજ્ઞો અક્ષત્વ જાળવવા જોથી ડર્યા હતા ખરો પણ છેવટે નવ યુવક વર્ગે ખીડીને માન આપવા પાયખાનાનો આશરો લીધો છે અને સવારે ધુમ્રપાનથી ઉદર ભરવા પાયખાનાને સ્વર્ગની પાલખી ગણવામાં આવે છે. આ સડો ઘણા થોડા વર્ષમાંજ દાખલ થયો છે. છતાં તે પ્રાચીન રિવાજ છે એમ પુરાવો કરવા પુરવાર આપે છે. આ લેખકે એક શ્રીમાન પંડિતને પ્રશ્ન પૂછ્યો કે મહાશય, આપણા દેશમાં તમાકુ કે ખીડીના લાભ અલાભ સંબંધી કાંઈ લખેલું છે કે નહિ ? આનો તેણે જવાબ આપ્યો કે જે પવિત્ર ભૂમિમાં એક પણ માણસ તમાકુનું નામ પણ જાણતો નહિ તે માણસના પવિત્ર સાહિત્યમાં આના નકારા વ્યસનનું નામ પણ શાનું હોય ? ખરેખર જે દેશમાં તમાકુ શી વસ્તુ છે એ કોઈ જાણતું નહિ તે દેશમાં તમાકુની પ્યારી પુત્રી ખીડીયમને આંગણે ઉભવા પણ કોણ દે ? એ કુલટા નારીએ પોતાનો પગ પેસારો કરી આપણા સમાજને વ્યસનના વ્યભિચારીનો આરોપ ચડાવ્યો છે એ આરોપમાંથી મુક્ત થતું એ આપણા દરેક આર્થ વીરનું એક મહાન કર્તવ્ય છે.

સાહિત્યના શોખીનો જાણતા હશે કે આ વ્યસનનો દાતા તમાકુના છોડને અમેરિકાની ભૂમિમાંથી ઇંગ્લાંડમાં પ્રથમ લાવનાર સર વૉલટર રાલ્ફ નામનો રંગીજો છખીલો ઇંગ્લાંડનો ઉમરાવ હતો. આ ઉમરાવે પોતાના મુખમાં પ્રથમ ખીડી ધારણ કરી મુખમાંથી ધુમાડો કાઢ્યો ત્યારે તેનો એક નોકર એકદમ ડરી ગયો કે અરે ભગવાન ? શેઠ સળગી ગયા ? ? સળગતા શેઠને ધરી નાખવા તેના વફાદાર નોકરે

પાણી પાની કરી નહિ મોઢામાંથી ગોટે ગોટા ધુમાડા નીકળતા હતા તે અંધ કરવા તેણે પાણીની ડોલ ભરી શેઠ પર નાખી દીધી ” આ બનાવ ઇ. સ. ૧૬૦૩ માં બન્યો. ઇંગ્લાંડના તખ્તપર તે વખતે વિલાસી મહારાણી ઇલીઝાબેથ રાજ્ય કરતી હતી. ઇંગ્લાંડ પોતાની પ્રગતિ કરવા તત્પર હતું. ચોખ્ખાનું તેના વેપારીઓએ આગબોટો છોડી હતી. વેપારથી દેશને આપાદીએ લાવવાનો ભગીરથ પ્રયત્ન થઇ રહ્યો હતો અને એથીજ ઇંગ્લાંડનો સર ટોમસરો નામનો એલચી દિલ્હીના જહાંગીર પાદશાહના દરબારમાં આવવા પામ્યો હતો. મોજમજદ માણનારા મોગલ પાદશાહને ઇંગ્લાંડની કેટલીક વસ્તુઓ ભેટમાં મળી એમાં આ બુંડા કામનાં કરનારાં તમાકુ આધિપાણ સાથે હતાં જુઓ તો ખરા એ આર્ષનાં પરાક્રમ ? ફક્ત ૩૦૦ વર્ષમાં તો હિંદુસ્તાનના ગામે ગામમાં પોતાના પરિવારને વસાવી દીધો, ઘેરઘેર આગ સળગાવી દીધી. શું પોલટર રેલેના નોકર જેવા અહિં પાણી છાંટનાર વીરો આ આગને નહિ ખુગ્નવે ? કોઇ તમાકુ ખાય છે, કોઇ સુંઘે છે અને પાકીના ધુમાડાંથી પોતાના કાળજી બાળે છે. આ દારણુ દુઃખને બધા જાણીએ છીએ છતાં જાણતા નથી એમ તેની સાથે વર્તાણુંક ચલાવીએ છીએ. શહેરમાં રહેનારા સિગારેટ ટુંકવામાં માત્ર સમજે છે ત્યારે ગામડામાં રહેનારો ખેડુત ભરવાડ કે ગોવાળીઓ ખીડી પીવામાં પોતાની મોટાઇ માને છે આ બધા ભાઇઓ કયા સ્વાદથી લલચાઇ ગયા છે તે સમજવા લેખકની બુદ્ધિ કામજ કરતી નથી ખીડી પીવાની શરૂઆત કરનારાઓ બજારમાં ઉલટી કરતાં કોઇના જોવામાં આવ્યા છે ! દેવધોગે ઉલટી નહિ થઇ હોય તો મગજને ચકરી નો જરૂર આવી હશેજ અને વખતે



ખીડી પીનાર નહિ પડી ગયો હોય તો એનાજ ભાગ્ય ! એમ છતાં  
 એ બંધી વાત જો ખીડી ટુંકનાર બંધુ તારાથી ભુલાઈ ગઈ હોય અને  
 એ વ્યસનના વમળમાંજ ઘસડાવામાંજ તારી મોટાઈ સમજતી હોય તો  
 એકાદ પ્રયોગ અજમાવી જોવાનું કૃપા કર. ખીડી બાકસની સામગ્રીથી  
 સજ્જ થએલા બંધુ આ પ્રયોગનાં સાધન તારી પાસે તો તૈયારજ છે  
 ખીડી સળગાવી ધુમાડાથી મોઢું ભરપૂર કરી એક કપડા ઉપર વ્હાલા,  
 એક ટુંક મારી જો અને પછી કપડા પર પડેલી તપખીરીઆ રંગની  
 છાપ નીહાળી આત્માને પ્રશ્ન પૂછ, કે આ શું છે ? આવો બળતરાનો  
 ડાઘ આપણા કાળજી રંગે છે. આપણાં કાળજી આળી નાખે છે,  
 આખો દહાડો હું હું કરાવે છે. ક્ષયના ભયંકર રોગો આમાંથી ઉત્પન્ન  
 કરાવે છે છતાં ભારત વીરો તેના ભોગ કેમ થઈ પડે છે ? આમ  
 આખો દેખવા છતાં દીવો લઈ કુવે પડવા કેમ જાય છે ? શું કરીએ  
 ભાઈ ? એથી ઉઘરસ મટી એથી મારી બરોલ તૂટી ગઈ, એથી  
 મારી તખીઅત સુધરી. આવા જવાબો ખીડી પીનારા બંધુ ! તારા  
 અંતઃકરણની નખખાઈજ સૂચવે છે વળી ઘણા બંધુઓ તો એમ પણ  
 હિંમત કરી કહે છે કે હશે ભાઈ, થયું તે થયું આવી ભૂલ છોકરા-  
 ઝોને નહિ થવા દઈએ અમારાથી હવે કાંઈ ખીડી છોડાય છે ? આ  
 જવાબથી દેશ સુધારકના અંતઃકરણમાં કેવી અસર થતી હશે તેની  
 તમોને જરા પણ ખબર છે. આ આપણી અધોગતિ સૂચવે છે ખીડી  
 પીનારા બંધુઓ તમો તમારી ટેવ સુધારવા ન જ માગતા હો તો પણ  
 કૃપા કરી દેશની સ્થિતિ દર્શાવનારો થોડો હેવાલ વાંચો.

વિશ્વવ્યાપી યુદ્ધ પ્રસંગે આપણા દેશની દયાળુ સરકારને કર નાખવાની ગયા માર્ચ માસમાં જરૂર પડી આ વખતે દિલ્હીના વોધ-સરોય લાર્ડ હાર્ડિંગની કાઉન્સિલમાં હિંદી ખજાનચીએ નવા કરના આંકડાઓ રજુ કરી રા. ૩ કરોડ ૧૫ લાખનો ખૂટકો દૂર કરવા ખીલ પસાર કરાવ્યું. એ આંકડા પણ છે તા. ૫ મી માર્ચ સને ૧૯૧૬ ના ગુજરાતીના અંકમાં એ કરના પેટામાં “ તંબાકુ ઉપર કરનું ધોરણ ” એ મથાળા નીચે આ પ્રમાણે લખાણ છે.

“ છુટી તંબાકુ ઉપર દર રતલે રા. ૧ સીગારેટ ઉપર દર રતલે રા. ૧-૧૦-૦ ૩ રતલ કે ૧૦૦૦ સીગારેટો ઉપર દર રતલે રા. ૧૧ ઓછા વજનવાળી સીગારેટો ઉપર દર હજારે રા. ૩)”, અને તંબાકુની ખીજ ખનાવટ ઉપર દર રતલે રા. ૧) = છુટી તંબાકુ ઉપરના કરનું પ્રમાણ છે તેવું રાખવાનું છે; સીગારેટ ઉપર વજન કે સંખ્યાને બદલે કીમત પ્રમાણે ૫૦ ટકા લેવાશે; જ્યારે હાલનું પ્રમાણ ૩૦ ટકા જેટલું આવે છે; તે સીગારેટો ઉપર લગભગ કીમતસર ૫૦ ટકા કરવાનું કરાવ્યું છે તે આયાત કરનારાઓને ઘણી મુશ્કેલીઓ વજનને કારણે પડે છે આથી કીમતસર કરનું પ્રમાણ બેવડી રીતે અસરકારક થશે, એટલે કે આવક વધારવા ઉપરાંત સારી જાતની આયાત થશે. તંબાકુની ખીજ જાતની ખનાવટોનો કર વધારી દર રતલે રા. ૧૧ ને બદલે રા. ૧૧૧ લેવાશે આ રીતે અમને રા. ૪૧૧ લાખ મળશે ”

આ રૂપીઆ ૪૧૧ લાખ તંબાકુની વધારાની જઠાત ઉપરથી સરકાર મેળવી શકશે, તે વાત પ્રિય વચાંકને વિદિત કર્યા પછી હિંદુ-

સ્તાનમાં બહારથી આવતી તમાકુની કિંમત શોધવાની પુરતી જરૂર લાગ્યા વિના રહેતી નથી. ખજાનચીના આંકડા લક્ષમાં લેતાં આ બધી સેંકડે ૩૦ ટકાની જગત વધીને ૫૦ ટકાની થવા બાક છે એમ આપણે સમજી શકીએ છીએ હાલના ૫૦ ટકા લઈ બુના વખતના ૩૦ ટકા ૨૦ ટકાનો વધારો હવે ૨૦ રૂ. ને વધારે ૧૦૦ રૂ. નો માલ તો ૪૫૫ લાખ વધારે કેટલા રૂ. નો માલ ! એવું સાદુ પ્રમાણજ ધ્યાનમાં લઈએ તો બહારથી આવતો માલ ૨૨૫૦૦૦૦ સાડાબાવીશ લાખ રૂપિયાનો સહજમાં થાય છે.

આતો ગયા વર્ષના માત્ર અંદાજ પત્રની વાત થઈ આ સાલમાં જગતની કેટલી આવક થઈ ? તા. ૧૭-૯-૧૯ ના ગુજરાતીના અંકમાં ઉપજેલી જગત રૂ. ૨૦૨૫૦૦૦ વીશ લાખ અને પચીશ હજાર દર્શાવે છે. આ જગતની ઉપજ માલની ઉપરજ ચડાવાય એ સહુ માણસો સમજી શકે તેમ છે. આ હિસાબે પરદેશમાંથી રૂ. ૪૦૫૦૦૦૦ નો માલ આવે છે, અને આ જગત ઉમેરતાં તે આંકડો ૬૦૭૫૦૦૦ સાડ લાખ ને પંચોતેર હજારનો થાય છે. આ બધી, તમાકુનો ઉપયોગ શો ? ધુમાડો, ધુમાડો અને ધુમાડો. આતો ફક્ત પરદેશી તમાકુની વાત થઈ આથી ત્રણ ગણી કિંમતની સાધારણ બીડી નહિ પીવાતી હોય ? ખરેખર ઓછામાં ઓછી ભારત-વર્ષમાં અઢી કરોડ રૂપિયાની બીડી ફુંકાય છે. ખરેખર આ વ્યસન એ ભારતનો મહાન હુટારો છે એમ કહ્યા વિના ચાલતું જ નથી.

જે દેશ હુન્નર કળાથી પૂર્ણ ધનવાન છે, જે લોકોની આવક આપણા કરતાં સેંકડો ગણી છે, તેવાઓ બીડી પીતા હોય તો પીવા

દો પાણુ તમો ભાઈઓ આટલા પૈસા જરૂર બચાવો. મહેરબાની કરી બચાવો તમારો દેશ ગરીબ છે, એ ગરીબાઈની ખાતી કરવા આ આંકડા વાંચી જુઓ:—

દેશનું નામ, એક માણસની વાર્ષિક

આવક રૂ.

અમેરિકા ... ..	૬૬૦
ગ્રેટબ્રિટન ... ..	૫૪૦
ફ્રાંસ ... ..	૪૬૮
જર્મની ... ..	૩૭૨
ઑસ્ટ્રેલીયા ... ..	૨૫૨
ઇટાલી ... ..	૨૪૦

દેશનું નામ, એક માણસની વાર્ષિક  
આવક રૂ.

બેલજીયમ ... ..	૪૨૦
હોલેન્ડ ... ..	૩૩૦
નોર્વે ... ..	૩૦૦
સ્પેન ... ..	૨૪૦
હિંદુસ્તાન ... ..	૩૦

આ ઉપરથી આપણી એક વર્ષની વાર્ષિક આવક જે રૂ. ૩૦ ની થાય છે તે ઉપરથી માસિક રૂા ૩પરડીથી નબત્તા દેશના લોકો કૃપા કરી બીડી છોડો. આ દુર્વ્યસનમાં જે ભોગ આપો છો, તે પૈસાઓને ગમે તે રીતે બચાવી તમો તમારા દેશના હિત અર્થે દાન આપો, જે ભારતવર્ષ દાનથી સદા પ્રખ્યાતિ પામેલો છે તે ભારતવર્ષ બીડી કુંડીજ બેસી રહેશે? જે ભારતવર્ષમાં રતિદેવ જેવા મહાન દયાળુ દાનેશ્વરી રાજાએ ૪૯ મે દિવસે પીવાના પાણીનું દાન આપ્યું છે, જે દેશના મહાન ઋષિ દધિચિએ પોતાનું હાડકાંનું દાન આપી દેત્રોને સંહારવાનાં શસ્ત્રો તૈયાર કરાવ્યાં છે, જે ભારતવર્ષમાં દાનેશ્વરી કર્ણરાજ જેવાએ મરતાં મરતાં સુવર્ણનું દાન આપવામાં પાછી પામી કરી નથી, જે દેશમાં હરિશ્ચંદ્ર જેવા, રાજાપાટનું દાન કરનારા

દાનવીરો પામ્યા છે, જે દેશમાં શીખી રાજ્ય જેવાએ એક પાણીના  
 પ્રાણ અચાવવા પોતાના દેહનું માંસ પદ્મામાં મૂકી દાન કર્યું છે;  
 એ દેશના દાનેશ્વરી સંતાનો બીડો ટુંકવી બંધ કરી તે પૈસાનો સદ  
 ઉપયોગ નહીં કરે! જુઓ એ દાનનો મહિમા? આમ અઠી કરોડ રૂ. અચાવથી  
 તમારી ભારતભૂમિમાં કેટલાં સરસ્વતિભૂવનો સ્થપાશે અને પાઠશાળાઓના  
 પડઢાઓથી સ્વર્ગભુવન ડોલશે! બનારસ જેવી મહાન યુનિવર્સિટિઓ  
 સ્થાપવા આ રકમ અચાવી શકાય તેમ છે છતાં અફસોસનીવાત એ  
 છે કે આપણા બાઇઓ કુંભકરણની મહાન ઉંઘનો વારસો ભોગવે  
 છે. છ માસ સુધી રહેવાથી કુંભકરણે લંકા ગુમાવી એ  
 દાખલો ઇતિહાસમાં મોજુદ છે, તો સેંકડો વર્ષ આ ઉંઘમાં  
 ઉંઘનારા ભારતવાસીઓ, તમારી સ્થિતિ કેવી થશે એ કહેવા  
 આ કંપિત લેખણ કામ કરતી નથી. પ્રિય વાંચક? તું બાળ હોય કે  
 યુવાન હોય, રોગી હોય કે નીરોગી હોય, જોગી હોય કે ભોગી હોય,  
 વ્યસનનું મંડન કરનાર હોય કે ખંડન કરનાર હોય, તોપણ તારી  
 જાતને માટે, તારા દેશને માટે, તારા પુરાણા ધર્મને માટે—આ લેખને  
 તારા હૃદયમાં સ્થાન આપજો. જરૂર આપી બનતું કરજો કોઇ પણ  
 રકમ આ દુષ્ટ વ્યસનના પંજમાં સપડાતાં બચશે અને રોટલા પર મીઠું  
 મૂકતો થશે તો એતું જરૂર પુણ્ય તનેજ છે. તારા પૂણ્યપ્રતાપથી કોઇ  
 મનુષ્યને શ્વસોશ્વાસ વધારે લઇ ભારતવર્ષનું બલુ કરશે તો ધર્મરાજ  
 તમારી જરૂર નોંધ લેશે. આ લેખ પૂણ કરતાં ઇશ્વર પ્રત્યે એટલીજ  
 માગણી છે કે હે ઇશ, ભારતના સંતાનોને સદ્બુદ્ધિ આપો, દુર્વ્ય-  
 સનથી દુર રાખો, અને બીડી બાઇને દેશવટો આપો, આ ખાતર  
 સહુ બાઇઓ માગો કે ધીરોયોનઃ પ્રચોદયાત્ ॥

## અભિપ્રાય.

આ ખાતાની પ્રથમ બહાર પડેલી જાહેર ખર્ચરતે માન આપી કેટલાક ગૃહસ્થોએ અમારા મતને અનુકુળ થઈ નિર્ણયો તથા પુરતકો અમેને મોકલાવ્યા છે. હજુ પણ નિર્ણયો મળ્યા કરે છે. તેનો સાર આપવાની અભિલાષાથી તેની વિગત નીચે પ્રગટ કરીએ છીએ.

(૧) વડોદરા-શ્રેય સાધક અધિકારી મંડળ તરફથી મહાશય જોરાલાલ જીવનલાલ કૃત વિદ્યાર્થીના સાથે મિત્ર—

“ તમાકુ એ તમો ગુણી વનસ્પતિ છે, જેથી સાધક જીવોએ ઉપયોગમાં લેવી યોગ્ય નથી. જેમ ઝેરી જડી ખુટીઓ માણસનું અકાળ મૃત્યુ કરે છે, તેમ તમાકુ અકાળ મૃત્યુ કરતી નથી, પણ તેના તમોગુણી રસાયનથી ખાનાર કે પીનાર, જન્મો જન્મ અકાળ યમદુતોને સ્વાધીન થાય છે. ઉપરનું પુસ્તક વાંચવાની દરેકને બલામણુ કરવામાં આવે છે.

(૨) ધન્વંતરીના તંત્રી ડોક્ટર મહાદેવપ્રસાદ ભોગીલાલ કંથારીઆ—મુ. વીસનગર (ગુજરાત). તમાકુનું દુર્વ્યસન

“ તમાકુનું પૃથક્કરણ કરતાં તેમાં છ જાતનું ઝેર જણાય છે. તમાકુનો થોડો અર્ક કુતરા બિલાડા કે પક્ષીને પેટે જાય તો તે તરત મરણ પામે છે. જે મનુષ્ય તમાકુ ખાય છે, તેની ઇંદ્રિયો તે જુદી જુદી રીતે નુકશાન થાય છે માટે તે માણસ જાતને બીલકુલ લાભકારક નથી. ઉપરનું પુસ્તક જરૂર વાંચો,

(૩) ઘોરાજી મુનીશ્રી કૃષ્ણજી સ્વામી મંગળ જૈન શાળા તરફથી હર્ષદરાયની બોધક વાર્તા.

બીડીના ટેસ્ટ લેવા જનાર રેલવેનો એક મુસાફર પોતાનું સ્ટેશન ભૂલી આગળ ચાલ્યો જાય છે. જે ગામમાં તેને જવાનું હતું, ત્યાં તેના કાકા અંતકાળ હતા સમયપર ભત્રિજે ન આવવાથી વારસો સોંપી શકાયો નહિ અને મિલકત બીજાઓને મળી. આવા આવા અનેક નુકસાન બીડી ખીનાર ભોગવે છે.

(૪) મુંબઈ કેફ નિષેધક મંડળ—છગનલાલ ભગવાનદાસ શાહ કેફ નિષેધક ગ્રંથ—એક પુરાણો પણ બોધક ગ્રંથ.

કેરી ચીજોમાં તમાકુ પણ એક કેફ છે. બીજા કેફો જેટલું નુકસાન કરે છે તેના કરતાં તમાકુ વધારે નુકસાન કરે છે. ઉંદર જેમ ડુંકી ડુંકીને કરડે છે, તેમ આ વ્યસન ડુંકી ડુંકી પોતાને અને કુટુંબને કરડી પોતાના પંજામાં સપડાવે છે.

બીજા અભીપ્રાયો હવે પછીના અંકમાં આપવામાં આવશે.

**સુચના**—ચોપડી મંગાવનારાઓએ મેમ્બર થવા એક આનાની પોસ્ટની ટીકેટ મોકલવી.

### સુચના

આ અંક મંગાવનારાઓએ પોતાના નામ ઠામ સાથે મેમ્બર થાવા એક આનાની પોસ્ટની ટીકેટ બીડવી જેથી તેનું મેમ્બરોના રજીસ્ટરમાં નામ દાખલ કરી પહોંચે ત્યાં અંક મોકલવામાં આવશે.

આ તે તંબાકુ-બીડી થી થતા લાભો  
કે-ગેર લાભો !!

તંબાકુ-બીડી—તમારા ૭ મનો નાશ કરે છે.

તંબાકુ-બીડી—તમારા દેશની હોલત લુટે છે.

તંબાકુ-બીડી—તમારી જ્ઞાતિને ગરીબ બનાવે છે.

તંબાકુ-બીડી—તમારા પૂર્વજોની કીર્તિને કલંકીત કરે છે.

તંબાકુ-બીડી—તમારા કુટુંબને વગાવે છે.

તંબાકુ-બીડી—તમારી દરેક શક્તિને હણે છે.

તંબાકુ-બીડી—તમારા મુખને દુર્ગંધમય કરે છે.

તંબાકુ-બીડી—તમારા મગજને મેડ ( ગાંડા ) બનાવે છે.

તંબાકુ-બીડી—તમારા ચિત્તને ચક્રમ બનાવે છે.

તંબાકુ-બીડી—તમારી નસોને વિષમય કરે છે.

તંબાકુ-બીડી—તમારા આર્ય રક્તને અશુદ્ધ કરે છે.

છેવટેમાં બીડી-તંબાકુ—

તમારા શરીરને દરેક રીતે નીર્માલ્ય કરે છે.

શું ભારતવાસીઓ પોતાની જીવન શક્તિના આ ઉચ્છેદક પરોણાને હવે જલદી પાછો નહી



